




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.09.21 පැය 0610	දුරකථන අංකය Tel.NO	011-2887973	මගේ අංකය My NO	D/Media/Out/ 1776/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - හේම්මානගම පොලිස් වසම.

2025.09.20 වන දින රාත්‍රී කාලයේ හේම්මානගම පොලිස් වසමේ බලවත්ගම ප්‍රදේශයේදී පුද්ගලයෙකුට තියුණු ආයුධයකින් පහරදී ඝාතනය කර ඇති බවට හේම්මානගම පොලිස් ස්ථානයට ලද තොරතුරක් මත විමර්ශන ආරම්භ ඇත.

මරණකරු වයස අවුරුදු 21 ක් වූ දෙවනගල ප්‍රදේශයේ පදිංචිකරුවෙකි.

පුද්ගලික ආරවුලක් දුරදිග යාමෙන් මෙම ඝාතනය සිදුකර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය හේම්මානගම රෝහලේ මෘත ශරීරාගාරයේ තැන්පත් කර ඇති අතර වයස අවුරුදු 23ක් වන සිද්ධියට සම්බන්ධ සැකකරු අත්අඩංගුවට ගෙන ඇත. හේම්මානගම පොලිසිය වැඩිදුර විමර්ශන සිදු කරනු ලබයි.

02. ගංජා හේන් 03 ක් වටලා සැකකරුවන් තිදෙනෙකු අත්අඩංගුවට - ලුණුගම්වෙහෙර පොලිස් ස්ථානය

2025.09.20 වන දින ලුණුගම්වෙහෙර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත ගල්පියස්ස, නුගේවැව ප්‍රදේශයේ සිදු කරන ලද මෙහෙයුමකින් නීති විරෝධී ලෙස වගා කර තිබූ අක්කර 03 ක පමණ භූමි ප්‍රමාණයක වගා කර තිබූ ගංජා හේන් 03 ක් වටලා සැකකරුවන් තිදෙනෙකු අත්අඩංගුවට ගෙන ඇති අතර එම ගංජා හේන් 03 හි වගා කර තිබූ ගංජා පැල 15914 ක් විනාශ කර ඇත.

අත්අඩංගුවට ගත් සැකකරුවන් අවුරුදු 30, 31 හා 34 වයස්වල පසුවන තණමල්විල ප්‍රදේශයේ පදිංචිකරුවන් වේ.

ලුණුගම්වෙහෙර පොලිසිය වැඩිදුර විමර්ශන සිදු කරනු ලබයි.

03. බඹර ප්‍රහාරයක් - බගවන්තලාව පොලිස් වසම.

2025.09.20 වන දින දහවල් කාලයේ බගවන්තලාව පොලිස් වසමේ කොට්ඨාශල ප්‍රදේශයේ බඹර ප්‍රහාරයක් හේතුවෙන් කාන්තාවන් දොළොස් දෙනෙකු හා පිරිමි පුද්ගලයින් දෙදෙනෙකු තුවාල ලබා බගවන්තලාව රෝහලට ඇතුලත් කර ප්‍රතිකාර ලබන බවට බගවන්තලාව පොලිස් ස්ථානය වෙත ලද පණිවිඩයක් මත විමර්ශන ආරම්භ කර ඇත.

තුවාලකරුවන් අවුරුදු 33 ක් 69 ක් අතර වයස්වල පසුවන කොට්ඨාශල ප්‍රදේශයේ පදිංචිකරුවන් වේ.

04. මාරක රිය අනතුරක් - වීරවිල පොලිස් වසම.

2025.09.20 වන දින උදෑසන කාලයේ වීරවිල පොලිස් වසමේ හම්බන්තොට වීරවිල මාර්ගයේ තුරුසෙවණ ප්‍රදේශයේදී වීරවිල දෙස සිට හම්බන්තොට දෙසට ධාවනය වූ ලොරි රථයක් ඊට ඉදිරියෙන් ධාවනය වූ ත්‍රිරෝද රථයක ගැටී අනතුරක් සිදුව ඇත. අනතුරින් ත්‍රිරෝද රථයේ ගමන් කළ එකම පවුලේ මව, පියා, දරුවෙකු හා බිළිදියක් නිස්සමහාරාම රෝහලට ඇතුලත් කර ප්‍රතිකාර ලබමින් සිටියදී බිළිදිය මියගොස් ඇත.

මරණකාරිය දින 11 ක් වූ මුතියම්මාගම, නිස්සමහාරාම ප්‍රදේශයේ පදිංචි බිළිදියකි.

මෘත ශරීරය නිස්සමහාරාම රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇත. වීරවිල පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - පුත්තලම පොලිස් වසම.

2025.09.20 වන දින දහවල් කාලයේ පුත්තලම පොලිස් වසමේ පුත්තලම කොළඹ මාර්ගයේ පාලවිය හන්දිය ආසන්නයේදී පුත්තලම දෙස සිට මදුරන්කුලිය දෙසට ධාවනය වූ ලොරි රථයක් එම දෙසටම ධාවනය වූ යතුරුපැදියක ගැටී අනතුරක් සිදුව ඇත. අනතුරින් යතුරුපැදිකරු හා පසුපැදිකරු තුවාල ලබා පුත්තලම රෝහලට ඇතුලත් කිරීමේදී පැදිකරු මියගොස් ඇත.

මරණකරු වයස අවුරුදු 35 ක් වූ මදුරන්කුලිය ප්‍රදේශයේ පදිංචිකරුවෙකි.

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇත. පුත්තලම පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - වැලිවේරිය පොලිස් වසම.

2025.09.20 වන දින සවස් කාලයේ වැලිවේරිය පොලිස් වසමේ නව නුවර මාර්ගයේ ජයන්ති මාවත හන්දිය ආසන්නයේදී බැලුම්මහර දෙස සිට වැලිවේරිය දෙසට ධාවනය වූ වෑන් රථයක් මාර්ගය හරහා ගමන් කළ කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ කාන්තාව ගම්පහ රෝහලට ඇතුලත් කිරීමේදී මියගොස් ඇත.

මරණකාරීය වයස අවුරුදු 68 ක් වූ වැලිවේරිය ප්‍රදේශයේ පදිංචිකාරියකි.

මෘත ශරීරය ගම්පහ රෝහලේ මෘත ශරීරාගාරයේ තැන්පත් කර ඇති අතර වැලිවේරිය පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - පුද්ගලිකව පොලිස් වසම.

2025.09.20 වන දින සවස් කාලයේ පුද්ගලිකව පොලිස් වසමේ මුලතිව් පරන්තන් මාර්ගයේ වෙල්ලම්පලම් හන්දිය අසලදී පරන්තන් දෙස සිට පුද්ගලිකව පොලිස් වසමට ධාවනය වූ යතුරුපැදියක් අතුරු මාර්ගයක සිට ප්‍රධාන මාර්ගයට පිවිසි තවත් යතුරුපැදියක ගැටී අනතුරක් සිදුව ඇත. අනතුරින් එක් යතුරුපැදියක පැදිකරු තුවාල ලබා මුංකිලාරු රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 26 ක් වූ කුරුවිල් ප්‍රදේශයේ පදිංචිකරුවෙකි.

මෘත ශරීරය කුරුවිල් රෝහලේ මෘත ශරීරාගාරයේ තැන්පත් කර ඇත. අනතුරට අදාළ අනෙක් යතුරුපැදියේ පැදිකරු අත්අඩංගුවට ගෙන ඇති අතර පුද්ගලිකව පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - පොල්ගහවෙල පොලිස් වසම.

2025.09.20 වන දින සවස් කාලයේ පොල්ගහවෙල පොලිස් වසමේ යාංගල්මෝදර නාරම්මල මාර්ගයේ නයිනදෙනිය හන්දිය අසලදී යාංගල්මෝදර දෙස සිට නාරම්මල දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව එම දිශාවටම ධාවනය වූ තවත් යතුරුපැදියක ගැටී අනතුරක් සිදුව ඇත. අනතුරින් පැදිකරුවන් දෙදෙනා තුවාල ලබා වැඩිදුර ප්‍රථිකාර සඳහා කුරුණෑගල රෝහලට ඇතුළත් කිරීමේදී එක් පැදිකරුවෙකු මියගොස් ඇත.

මරණකරු වයස අවුරුදු 16 ක් වූ යටිගල්ඔලුව ප්‍රදේශයේ පදිංචි පාසල් සිසුවෙකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇති අතර පොල්ගහවෙල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.